

सार-समाचार

अंकिता व निकिता को किया सम्मानित



चिड़वावा, (निसं)। भारत सरकार के स्वच्छता ही सेवा अभियान 2024 के तहत राज्य स्तरीय स्वच्छता कार्यक्रम में क्यामसर निवासी और स्वच्छता अभियान की जिला ब्रांड अम्बेसडर अंकिता क्यामसरिया व वर्ल्ड रिकॉर्ड धारक निकिता क्यामसरिया का सम्मान हुआ। उपराष्ट्रपति जगदीप धनखड़ ने स्वच्छता के क्षेत्र में उत्कृष्ट कार्य करने पर प्रमाण पत्र व प्रतीक चिन्ह देकर सम्मानित किया। इस अवसर पर केन्द्रीय शहरी विकास मंत्री मनोहर लाल खट्टर व प्रभारी मंत्री अनिशा गहलोत सहित राज्य स्तरीय अनेक अधिकारी एवं जनप्रतिनिधि उपस्थित रहे।

शपथ ग्रहण समारोह हुआ

तारानगर, (निसं)। तारानगर के ब्राह्मण पंचायत भवन देगाबास में विप्र फाउण्डेशन के नव नियुक्त तहसील अध्यक्ष राधेश्याम सांखोलिया सहित सभी पदाधिकारियों को शपथ दिलाई गई। इस अवसर पर विप्र फाउण्डेशन के राष्ट्रीय सचिव मुकेश रामपुरा, प्रान्तीय उपाध्यक्ष विश्वनाथ राजगुरु, महामंत्री अरविन्द शर्मा, जिला अध्यक्ष शम्भूदयाल शर्मा, चूरू तहसील अध्यक्ष श्रीराम शर्मा, राजगढ़ तहसील अध्यक्ष चिरंजीवाल तिवारी, जिला सचिव रमेश व्यास, जिला कार्याकारिणी सदस्य राधेश्याम जोशी व प्रमोद शर्मा गोटिया, स्थानीय ईकाई संरक्षक कुरडाराम शर्मा, पार्षद हरी इन्दोरिया ने अपने विचार व्यक्त करते हुए कहा कि विप्र फाउण्डेशन हमेशा ही समाज में सभी को साथ लेकर चलने वाला संगठन है। समाज में पिछड़े व्यक्ति को हमे आगे बढ़ाना है, जो छात्र छात्राएँ आर्थिक रूप से कमजोर है उनकी छात्रवृत्ति के रूप में सहायता करने का कार्य विप्र फाउण्डेशन करता आया है जिससे हजारों बच्चों को फायदा मिला है, नव नियुक्त तहसील अध्यक्ष राधेश्याम सांखोलिया ने कहा कि आर्थिक रूप से कमजोर विप्र बन्धु की लड़की की शादी में विप्र फाउण्डेशन 21 हजार रुपये कन्यादान के रूप में प्रदान करेगा।

मोटरसाइकिल की दिनदहाड़े चोरी

सादुलपुर, (निसं)। बस स्टैंड राजगढ़ पर खड़ी मोटरसाइकिल को कोई अज्ञात व्यक्ति दिनदहाड़े चोरी कर ले गया। थाना अधिकारी पुष्पेंद्र झाड्डिया ने बताया कि भीमराज सैनी उम्र 32 साल निवासी वार्ड नंबर 4. राजगढ़ ने मामला दर्ज करवाकर बताया कि वह अपने व्यापार और निजी दुकान के लिए प्रतिदिन चूरू जाता है। वह अपने घर से रेलवे स्टेशन, बस स्टैंड पर प्रतिदिन मोटरसाइकिल से ही जाता है तथा अपनी मोटरसाइकिल को बस स्टैंड या रेलवे स्टेशन पर खड़ी कर देता है। लेकिन दिनांक 13 सितंबर 2.24 को बस स्टैंड पर अपनी मोटर साइकिल को खड़ी किया था। चूरू से वापस आने पर उसे मोटरसाइकिल नहीं मिली। मोटरसाइकिल उसके चचेरे भाई राजेश सैनी के नाम से है। आसपास खोजबीन भी की तथा लोगों से पूछताछ भी किया, लेकिन कोई पता नहीं चला। दो दिनों बाद बताया कि कोई अज्ञात व्यक्ति उसकी मोटरसाइकिल को चोरी कर ले गया। पुलिस ने मामला दर्जकर जांच शुरू कर दी है।

विश्वकर्मा पूजन का आयोजन

झुंझुनू, (निसं)। रीको झुंझुनू मंगलम भोग आटा फैक्ट्री परिसर में लघु उद्योग भारती झुंझुनू शाखा द्वारा श्री विश्वकर्मा जयंती पर विश्वकर्मा पूजन का आयोजन किया गया। श्री विश्वकर्मा जी एवं भारत माता की पूजा दीप प्रज्वलन, आरती एवं पुष्पांजलि के साथ विधि विधान के साथ की गई। कार्यक्रम के पश्चात सभी को प्रसाद वितरण किया गया। इस अवसर पर लघु उद्योग भारती शाखा झुंझुनू अध्यक्ष रोहितान्न बंसल, सचिव सुरेंद्र केडिया, कोषाध्यक्ष संजय टोबड़ा, पूर्व अध्यक्ष नेमी अग्रवाल, शुभम बंसल सहित उद्योगपति एवं उद्योगों में काम करने वाले श्रमिक उपस्थित थे।

श्रमदान किया

सीकर, (निसं)। नगर परिषद सीकर द्वारा मंगलवार को सुबह स्वच्छता पखवाड़े के अन्तर्गत स्वच्छता ही सेवा कार्यक्रम के तहत स्वभाव स्वच्छता संस्कार स्वच्छता की थीम पर नगर परिषद के अधिकारी व कर्मचारियों, जनप्रतिनिधियों द्वारा श्रमदान किया गया।श्रमदान के दौरान कलेक्टर, कल्याण सिकल तथा रेलवे स्टेशन पर श्रमदान कर साफ-सफाई की गई। कार्यक्रम में सीकर को स्वच्छ रखने व स्वच्छता के प्रति जागरूक रहने की शपथ भी दिलाई गई। इस दौरान सीकर नगर परिषद सभापति जीवण खां, आयुक्त शशिकांत शर्मा, उप सभापति अशोक चौधरी, नेता प्रतिपक्ष अशोक चौधरी सहित पार्षदगण व नगर परिषद के अधिकारी व वी वॉईस टीम के कर्मचारी उपस्थित रहे।

स्वच्छता अभियान का हुआ शुभारंभ

खेतड़ी, (निसं)। खेतड़ी नगर के केसीसी प्रोजेक्ट में मंगलवार को केसीसी प्रोजेक्ट के सौजन्य से स्वच्छता अभियान कार्यक्रम का शुभारंभ केसीसी प्रशासन भवन परिसर में किया गया। केसीसी कार्यपालक निदेशक जीडी गुप्ता के नेतृत्व में कर्मचारियों व अधिकारियों को स्वच्छता की शपथ दिलाई गई। कार्यक्रम के मुख्य अतिथि जीडी गुप्ता ने संबोधित करते हुए कहा कि अपने आस-पास की जगह को स्वच्छ व साफ रखने की आदत डालनी चाहिए। हर व्यक्ति अपने आस-पास की जगह सफाई रखेगा तो पुरा क्षेत्र स्वच्छ व साफ रहेगा। वर्तमान समय में पेड़ों की अंधाधुंध कटाई होने से पर्यावरण पर गहरा प्रभाव पड़ रहा है, जिसका सीधा असर मौसम पर भी पड़ने से मौसम असंतुलित हो रहा है। पर्यावरण के संरक्षण को लेकर प्रत्येक व्यक्ति को अपनी महत्वपूर्ण भूमिका निभानी चाहिए। कार्यक्रम आयोजक ऋचा भटनागर ने स्वच्छता अभियान के बारे में विस्तार से बताते हुए कहा कि स्वभाव स्वच्छता, संस्कार स्वच्छता विषय पर क्वीज प्रतियोगिता का आयोजन हुआ।

कस्बे में हो रही चोरी के अंतर्राज्यीय गैंग के तीन आरोपी गिरफ्तार

बीदासर, (निसं)। राष्ट्रदूत के अंक में कस्बे में हुई चोरियों की घटना को लेकर प्रकाशित हुए समाचार के बाद पुलिस प्रशासन हरकत में आया प्रकाशित खबर के 48 घंटों के भीतर ही पुलिस ने कस्बेवासियों के सहयोग से तीन चोरों को मंगलवार को सुबह 5 बजे नकबजनी की घटना को अंजाम देने की कोशिश करते हुए पर दबोचा। जिला पुलिस अधीक्षक जय यादव ने चोरी की घटना को गंभीरता से लेते हुए चोरी व नकबजनी के प्रकरणों को ट्रेस करने एवं रोकथाम के निर्देश के बाद थानाधिकारी कैलाश चंद्र यादव के नेतृत्व में थाना की रात्रि गस्त के अलावा निजी वाहनों व दुपहिया वाहनों से अतिरिक्त जाब्ता लगाकर कस्बे के गली मोहल्लों में प्रभावी गस्त की गई। गस्त के दौरान मंगलवार की प्रातः एक मोटर साइकिल पर सवार तीन व्यक्ति दिखाई दिए। पुलिस द्वारा मोटर साइकिल को रोकने का इशारा करने पर उक्त तीनों व्यक्ति मौके पर तेज गति के साथ गांव की तरफ भागने लगे। तो पुलिस ने उनका पीछा किया। इस दौरान एचसी रमेश कुमार ने कार का शीशा खोलकर पुलिस बताकर रुकने का इशारा किया, तो उक्त व्यक्ति नहीं रुके। कार को मोटर साइकिल के बराबर में लिया तो पीछे बैठे व्यक्ति ने एचसी रमेश को मारने के उद्देश्य से लोहे की पाइप की मारी लेकिन दूरी होने के कारण चोट नहीं लगी। एचसी रमेश को



पुलिस ने तीन आरोपियों को गिरफ्तार किया।

उक्त तीनों व्यक्तियों को चोर होने का संदेह पक्का होने पर उनका पीछा करते हुए गांव घंटियाल व टूकर तक पीछा किया, तथा पुलिस थाना से अतिरिक्त पुलिस जाता बुलाया, तथा कांस्टेबल अशोक कुमार ने स्थानीय सोशल मीडिया पर संदेश देकर व आस पास के गांव के जागरूक लोगों को फोन पर सूचना दी। तो सूचना मिलने पर कस्बे के जागरूक नागरिक भी पुलिस के साथ तीनों व्यक्तियों को पकड़ने के लिए चारों तरफ से घेराबंदी कर ली। उसके बाद

तीनों व्यक्तियों की मोटर साइकिल घंटियाल रोड़ पर स्लीप होकर गिर गई, तो तीनों अंधेरा का फायदा उठाकर खेतों में तारबंदी को लोंच कर भाग गए। जिनका पुलिस व कस्बेवासियों द्वारा काफी पीछा कर मालियों के मोहल्लों में दो व्यक्तियों को पकड़ लिया, तथा एक व्यक्ति बैग लेकर खेतों के रास्तों से भाग गया। जिसको काफी प्रयास एवं कुछ घंटों के बाद ही पुलिस ने पकड़ लिया। थानाधिकारी कैलाश चंद्र यादव ने बताया कि उक्त तीनों आरोपियों में से दो गुजरात

व एक मध्यप्रदेश का रहने वाले है। जो कस्बे में ताला चांची बनाने के वहाने कस्बे में घूम घूम कर दिन में रैकी करते हैं एवं रात्रि में बंदमकानों में ताले तोड़कर चोरियों की घटना को अंजाम देते हैं। गिरफ्तार किए गए तीनों व्यक्तियों से पुलिस पूछताछ में बताया कि मध्यप्रदेश, उत्तरप्रदेश व अलवर सहित कई जगह पिछले तीन साल से चोरी करना स्वीकार किया है। जिससे कस्बे की कई चोरियों की वारदातों का खुलने व चोरी का माल बरामद होने की संभावना है।

सौंपा ज्ञापन

राजलदेसर, (निसं)। राजलदेसर तहसील के निकटवर्ती ग्राम जेगनिया बिदावातान में बन रहे नए पंचायत भवन को लेकर राजस्व मंडल अजमेर के स्थान आदेश के उल्लंघन पर न्यायालय की अवहेलना व नोटिस के बावजूद बिना मस्टरोल घंटिया निर्माण सामग्री का इस्तेमाल करते हुए निर्माण जारी है कार्य को रूकवाने तथा अब तक हुए निर्माण कार्य को भी मांग को लेकर कामरेड भादर भांभू, गोपाल सिलू के नेतृत्व में अनेकों ग्रामीणजनों ने राजलदेसर तहसील कार्यालय में जिला कलेक्टर के नाम तहसीलवार कालुग्राम को ज्ञापन सौंपा। ज्ञापन में बताया गया है कि चूरू कलेक्टर द्वारा ग्राम पंचायत भवन हेतु गांव के नववीक भूमि 22 फरवरी 2021 को आवंटित करने के बाद सरपंच ने एक व्यक्ति के लोभ लालच में लखरा संख्या 631/385 भूमि दान में ले कर व्यक्तित्व लाभ पहुंचाने के लिए गांव से 1.5 किमी दूर ग्राम पंचायत भवन निर्माण करने की मंशा से सरपंच ने अपने निजी व्यक्तियों द्वारा उक्त आवंटन भूमि को निरस्त करवाने के लिए व दान में ली गई।

प्रधानमंत्री का 74वां जन्म दिवस सेवा पखवाड़े के रूप में मनाया

सादुलपुर, (निसं)। प्रधानमंत्री नरेंद्र मोदी का 74वें जन्म दिवस पर मंगलवार को जिला किसान मोर्चा पदाधिकारियों द्वारा रोहिल्ला नर्सिंग होम राजगढ़ में रोगियों को फल वितरण कर प्रधानमंत्री मोदी के जन्मदिवस को सेवा पखवाड़ा के रूप में मनाया गया।

भाजपा किसान मोर्चा के जिला अध्यक्ष एडवोकेट ओमप्रकाश खोचड ने कहा की सेवा पखवाड़े के अंदर अलग-अलग कार्यक्रम जिले में चल रहे हैं। जिसमें किसान मोर्चा ने भी आज देश के प्रधानमंत्री नरेंद्र मोदी के जन्मदिन पर अलग-अलग कार्यक्रम पूरे जिले में रखे हैं।

इस मौके पर डॉ. हरिराम रोहिला ने भी देश के प्रधानमंत्री जी को जन्म दिवस की बधाई एवं शुभकामनाएं दीं। इस मौके पर भाजपा किसान मोर्चा के जिला अध्यक्ष एडवोकेट ओमप्रकाश खोचड,



रोहिला अस्पताल में रोगियों को फल वितरण कर देश के प्रधानमंत्री का जन्म दिवस मनाते भाजपा किसान मोर्चा कार्यकारिणी सदस्य।

भाजपा किसान मोर्चा जिला महामंत्री कृष्ण भाकर, नवीन राजपूत, कृष्ण मेहडा, राजेन्द्र सिंह, हरकृष्ण खान, मोनु, सोमवीर प्रजापत, अशोक कुमार व राजेश पुनिया आदि भाजपा

पदाधिकारी व कार्यकर्ता मौजूद रहे। वहीं सभी ने देश के यशशी प्रधानमंत्री नरेंद्र मोदी को हार्दिक शुभकामनाएं दी और उनकी लंबी उम्र की कामना भगवान से की।

हैण्डबाल प्रतियोगिता का उद्घाटन हुआ

सादुलपुर, (निसं)। शहीद बजरंग लाल राजकीय उच्च माध्यमिक विद्यालय सुलखनिया बडा (चूरू) में 17 व 19 वर्ष छात्रा वर्ग 68वें जिला स्तरीय हैण्डबॉल प्रतियोगिता 2.24 के उद्घाटन सत्र का आयोजन किया गया। जो जिला शिक्षा अधिकारी (मुख्यालय) माध्यमिक शिक्षा चूरू गोविन्द सिंह राठौड़ का अध्यक्षता एवं उप जिला शिक्षा अधिकारी शारीरिक शिक्षा अशोक कुमार प्रतियोगिता में 17 वर्ष रामूराम बुन्देला, बबलेश शर्मा मुख्य शिक्षा अधिकारी राजगढ़ व विशिष्ट आतिथ्य में सम्मर्भ हुआ। वहीं सभी टीमों द्वारा मार्च पास्ट में भाग लिया गया एवं ध्वज को सलामी दी गई तथा सभी टीमों को शपथ दिलाई गई। इसी दौरान अरुण कुमार पुनिया प्रधानाचार्य एवं प्रतियोगिता संयोजक, हनुमानसिंह श्योरान उप प्राचार्य, सुनील श्योरान उप प्राचार्य, आनंद डोंगी वरिष्ठ अध्यापक, विक्रम डोंगी शारीरिक शिक्षक व अन्य मेजबानों ने खिलाड़ियों से परिचय प्राप्त किया। वहीं प्रधानाचार्य एवं संयोजक अरुण कुमार पुनिया ने बताया कि पांच दिवसीय इस प्रतियोगिता में 17 वर्ष छात्रा वर्ग में 18 टीमों के 183 प्रतियोगियों एवं 19 वर्ष छात्रा वर्ग में 99 टीमों के साथ 97 प्रतियोगी भाग लेंगे। मंच संचालन उपप्राचार्य सुनील श्योरान ने किया।

कार्यालय ग्राम पंचायत भगेला प.स. राजगढ़ (चूरू)

क्रमांक :- ग्रापई निविदा/2024-25/32-35 दिनांक : 12.09.2024

ई-निविदा सूचना 02/2024-25

राजकीय विभाग में पंजीकृत संवेदकों से निर्माकित निर्माण कार्य करवाने के लिए ग्राम पंचायत मुख्यालय पर ई-निविदा आमंत्रित की जाती है निविदा का विस्तृत विवरण तथा शर्तें www.sppp.raj.nic.in तथा www.eproc.raj.gov.in पर दिनांक 17.09.2024 प्रातः 10.00 बजे से 30.09.2024 को सायं 6.00 बजे तक देखा एवं डाउनलोड किया जा सकता है। जो दिनांक 01.10.2024 को सायं 05.00 बजे निविदा खोली जावेगी। संलान : निविदा सूचना 02/2024-25 UBN No. ZCR2425A0383&84

ग्राम विकास अधिकारी रोशनी, सरपंच ग्राम पंचायत भगेला पंचायत समिति राजगढ़ (चूरू) पंचायत समिति राजगढ़ (चूरू)

कार्यालय ग्राम पंचायत पहाडसर,

पंचायत समिति राजगढ़, चूरू

क्रमांक : 84 दिनांक : 16/09/2024

निलामी सूचना

सर्व साधारण को सूचित किया जाता है कि ग्राम पंचायत में पूर्व निर्मित वर्षों पराने जर्जर ईट खुरों की ईट / मलवे की खुली निलामी दिनांक 20/09/2024 को सुबह 11 बजे भारत निर्माण राजीव गौधी सेवा केंद्र पहाडसर में की जानी है।

क्र.सं.	ईट खुरों का नाम	स्थान
01	शीशराम के घर से फरसा राम के घर तक	पहाडसर
02	सी सी सड़क से महावीर गोदारा के घर तक	पहाडसर
03	रायसिंह राजपूत के घर से रघुवीर के घर तक	पहाडसर
04	सचिन छिंरग के घर से सी सी सड़क तक	पहाडसर
05	सी सी सड़क से प्रेम धुवा के घर तक	मिठी
06	डामर सड़क से इस्वर रेडू के घर तक	मिठी
07	राजकीय बालिका विद्यालय की चार दिवारी मय गेट	पहाडसर

कार्यक्रम

1. धरोहर राशी 5000 रुपए जमा कराना - 11 बजे से 11:30 AM
2. मौका स्थल का अवलोकन करना - 11:30 बजे से 12:00 बजे तक
3. निलामी कार्यक्रम - 12:15 PM
इच्छुक बोली दाता 5000 रुपए धरोहर राशी पंचायत में जमा करवा कर बोली प्रक्रिया में भाग ले सकता है।

(रंजना कुमारी) सरपंच ग्राम पंचायत पहाडसर पंचायत समिति राजगढ़ (चूरू)

अग्रसेन जयंती पर 29 से 3 अक्टूबर तक होंगे कार्यक्रम

झुंझुनू, (निसं)। अग्रवाल समाज समिति झुंझुनू के तत्वावधान में अग्रसेन भवन झुंझुनू में अग्रसेन जयंती महोत्सव-2024 का आयोजन विविध कार्यक्रम उत्साह के साथ 29 सितंबर से 3 अक्टूबर को होने जा रहा है। समिति अध्यक्ष संपत चुड़ैलेवाला, मंत्री शिवचरण हलवाई एवं कोषाध्यक्ष राजेश केजड़ीवाल ने संयुक्त जानकारी देते हुए बताया कि मुख्य संयोजक रघुनाथ चौधर के संयोजन में होने जा रहे अग्रसेन जयंती महोत्सव-2024 में तीन अक्टूबर मुख्य समारोह के मुख्य अतिथि एमएसीटी कोर्ट के न्यायाधीश अरुण कुमार अग्रवाल होंगे। कार्यक्रम की अध्यक्षता एसपी शरद चौधरी करेंगे। अति विशिष्ट

प्रश्न मंच एवं मुख्य समारोह के पश्चात होगा अग्र प्रसाद का आयोजन

अतिथि राजकुमार खेतान मुंबई, विशिष्ट अतिथि गोपीचंद गाडिया, पशुपति खेतान, श्रवण गोयनका एवं श्री प्रदीप पाटोदिया होंगे। उन्होंने बताया कि जयंती महोत्सव 2024 का शुभारंभ 29 सितंबर रविवार को सुबह नौ बजे अग्रसेन भवन झुंझुनू में अग्र ध्वजारोहण एवं दीप प्रज्वलन के साथ होगा। महोत्सव के दौरान क्रिकेट प्रतियोगिता का आयोजन झुंझुनू

एकेडमी विज्डम सिटी समसपुर रोड पर अंकित पोद्दार एवं रितेश सिंघानिया के संयोजन में प्रायोजक दिलीप हंसारिया के सौजन्य से 29 सितंबर रविवार को सुबह 10 बजे से समाज के 21 वर्ष एवं इससे अधिक के युवाओं के लिए किया जाएगा। इसी क्रम में अग्रसेन जयंती महोत्सव के दौरान बैडमिंटन प्रतियोगिता का आयोजन झुंझुनू एकेडमी विज्डम सिटी समसपुर रोड पर आकाश मोदी एवं विकास तुलस्थान के संयोजन में प्रायोजक डॉ. दिलीप मोदी झुंझुनू एकेडमी के सौजन्य से 30 सितंबर सोमवार एवं 1 अक्टूबर मंगलवार को शाम चार बजे से समाज के जूनियर एवं सीनियर ग्रुप के लिए किया जाएगा।

शाहिद खान

का स्वागत

चूरू, (कासं)। यूथ कांग्रेस प्रदेश प्रभारी शाहिद खान के चूरू आगमन पर सोमवार देर शाम सर्फिंट हाउस में पीसीसी सचिव मुस्ताक खान के नेतृत्व में भव्य स्वागत किया गया। इस अवसर पर यूथ कांग्रेस प्रदेश सचिव महेश दुकिया, पूर्व एनएसयूआई जिलाध्यक्ष हेमंत सिहाग, यूथ कांग्रेस तहसील उपाध्यक्ष पुलकित चौधरी, यूथ कांग्रेस जिला सचिव आदिल गौरी, पूर्व यूथ कांग्रेस महासचिव गुलजार खान, छात्र नेता फरमान खान, यूथ कांग्रेस जिला महासचिव मो. सलीम व छात्र नेता वाहिद खान ने माल्यापण कर व साफा पहनाकर शाहिद खान का भव्य स्वागत किया। इस अवसर पर शाहिद खान ने कहा कि आने वाले समय में यूथ कांग्रेस अपने कार्यकर्ताओं के साथ राजस्थान में भाजपा सरकार की अनिर्वाहों के खिलाफ सड़क से विधानसभा तक अपनी आवाज को मुखर करेगी। पीसीसी सचिव मुस्ताक खान ने कहा कि राजस्थान कांग्रेस कमेटी यूथ कांग्रेस के हर आंदोलन के साथ भाजपा सरकार के खिलाफ लड़ाई लड़ने को तैयार है। इस अवसर पर यूथ कांग्रेस के आसिफ बहलोल, इमरान खान, धर्मपाल त्रिवेदी, आदिल मनीया, सादिल, अनिल हुड्डा, आसिफ खान जदा, फौजी साब, अबास डीके, सहित अनेक कांग्रेस कार्यकर्ता उपस्थित थे।

चूरू के टाउन हाल में स्वच्छता ही सेवा पखवाड़े का शुभारंभ किया

चूरू, (कासं)। विधायक हरलाल सहारण, जिला प्रमुख वंदना आर्य व जिला कलेक्टर उत्तमसिंह शेखावत ने जिला मुख्यालय स्थित मातुश्री कमला गोपयनका टाउन हॉल से स्वच्छता ही सेवा पखवाड़े के अन्तर्गत स्वच्छता रैली को हरी झंडी दिखाकर रवाना किया। इस अवसर पर विधायक सहारण ने कहा कि उत्तम स्वास्थ्य व खुशहाल जीवन के लिए स्वच्छता पहली प्राथमिकता है। स्वच्छ व स्वस्थ परिवेश से बेहतर स्वास्थ्य को प्राप्त कर सकेंगे। उन्होंने कहा कि आमजन 'स्वच्छता ही सेवा अभियान' में



स्वच्छता ही सेवा पखवाड़े का किया शुभारंभ, श्रमदान कर दिया स्वच्छता का संदेश।

नागरिक दायित्व को समझते हुए परिवेश को स्वच्छ बनाएं। कचरे का बेहतर निरीक्षण करें तथा वेस्ट से बेस्ट के तकनीक पर कचरे का प्रबंधन किया जाए। 02 अक्टूबर तक चलाने वाले 'स्वच्छता ही सेवा अभियान' में सभी अपनी भागीदारी निभाएं तथा स्वस्थ प्रकृति में अपना सहयोग दें। इस दौरान

विधायक हरलाल सहारण, जिला प्रमुख वंदना आर्य, जिला कलेक्टर उत्तमसिंह शेखावत, जिला उप प्रमुख महेन्द्र न्योल, विमला गढ़वाल, आयुक्त अशिलाया सिंह, बंसत शर्मा, दीनदयाल सैनी, सुरेश शर्मा, एक्सईएन पूर्णिमा यादव, महेन्द्र डावी, अंडर जॉइंट सचिव अधिकारियों, जनप्रतिनिधियों व आमजन ने जिला

मुख्यालय स्थित गणेश मंदिर के पास श्रमदान कर सफाई की। कार्यक्रम उप राष्ट्रपति जगदीप धनखड़ के मुख्य आतिथ्य में झुंझुनू स्थित परमवीर पीरू सिंह राजकीय सीनियर सेकेंडरी स्कूल में आयोजित 'स्वच्छता ही सेवा 2024' अभियान का उद्घाटन समारोह वीसी के जरिए हुआ।

(अलायला)

सरपंच

ग्राम पंचायत अलायला

पंचायत समिति, तारानगर

(रवी कुमार)

ग्राम विकास अधिकारी

ग्राम पंचायत अलायला

पंचायत समिति, तारानगर